

जीएमएन कालेज की आर्केस्ट्रा टीम ने दूरदर्शन पर दी प्रस्तुति

जागरण संवाददाता • अंबाला : गांधी मेमोरियल नेशनल (जीएमएन) कालेज की आर्केस्ट्रा टीम ने दूरदर्शन पर प्रस्तुति दी। टीम डा. चंद्रपाल पूनिया के निर्देशन में टीम पहुंची जिसमें संगीत विभाग एवं सांस्कृतिक समिति के छात्र शामिल रहे।

कालेज के प्राचार्य डा. रोहित दत्त ने कहा कि छात्रों ने अपनी उच्च स्तरीय कला का प्रदर्शन कर प्रशिक्षकीय दक्षता का परिचय दिया है। दूरदर्शन एक सार्वजनिक मंच पर छात्रों को शैक्षिक एवं सांस्कृतिक विरासत को उजागर करता है जिससे निश्चित तौर पर लोगों में कला और संस्कृति के प्रति जागरूकता बढ़ती है और संगीत की विरासत को बचाने

और प्रसारित करने का काम होता है। उन्होंने कहा कि इस उत्कृष्ट प्रस्तुति से छात्रों में आत्मविश्वास तो बढ़ेगा ही साथ ही उनकी कलात्मक दक्षता में और अधिक निखार आएगा। सभी प्रतिभागियों का कालेज प्रांगण में पहुंचने पर प्राचार्य ने स्वागत किया व उनके उज्ज्वल भविष्य को कामना की।

साथ ही उन्होंने संगीत शास्त्र विभागाध्यक्ष डा. चंद्रपाल पूनिया को इस शानदार उपलब्धि पर बधाई दी। इस अवसर पर सांस्कृतिक विभाग के अधिष्ठाता डा. राजेंद्र कुमार एवं संगीत गायन विभाग की अध्यक्ष डा. मनजीत कौर एवं तरणबीर सिंह आदि मौजूद रहे।



जीएमएन कालेज की आर्केस्ट्रा टीम। • सौजन्य विद्यार्थी